



பாசிச பா.ஜ.க.-வையும், அடிமை அ.தி.மு.க.-வையும் மக்கள் நிராகரிப்பார்கள்:

கழகத் தலைவர் மீண்டும் முதலமைச்சர் நாற்காலியில் அமர, கழக உடன்பிறப்புகள் சுற்றிச்சுழன்று களப்பணியாற்ற வேண்டும்!

சென்னை வடக்கு மாவட்டக் கழக நிர்வாகிகள் மத்தியில் துணை முதலமைச்சர் உதயநிதி ஸ்டாலின் எழுச்சிமிகு உரை!

சென்னை, ஜன.11-
சென்னை வடக்கு மாவட்டக் கழகம் சார்பில், பெரம்பூரில் நடைபெற்ற பொங்கல் விழாவில், பொம்முர் - இராயபுரம் - ஆர்.கே. நகர் தொகுதிகளைச் சேர்ந்த 5,000 கழக நிர்வாகிகளுக்கு துணை முதலமைச்சர் உதயநிதி ஸ்டாலின் பொங்கல் நலத்திட்ட உதவிகளை வழங்கி, எழுச்சிமிகு உரையாற்றினார்.

அப்போது அவர், “கழகத் தலைவர் அவர்கள் மீண்டும் முதலமைச்சர் நாற்காலியில் அமர, கழக உடன்பிறப்புகளாகிய நீங்கள் சுற்றிச்சுழன்று களப்பணியாற்ற வேண்டும்” என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய எழுச்சிமிகு உரை வருமாறு:

இன்று சென்னை வடக்கு மாவட்டக் கழகம் சார்பாக நடைபெறுகின்ற இந்தப் பொங்கல் நிகழ்ச்சியில் கலந்துகொண்டு உங்களை எய்யல் மனம் சந்திப்பதில் மிகுந்த மகிழ்ச்சி அடைகிறேன். முதலில் வந்திருக்கின்ற அனைவருக்கும் என் ஆங்கில புத்தகங்கள் நல்வாழ்த்து களையும் பொங்கல் வாழ்த்துகளையும் தெரிவித்துக் கொள்கிறேன்.

பொங்கல் திருநாள்
தமிழர்களின் பண்பாட்டிற்கு எடுத்துக்காட்டான விழா என்றால், அது நம்முடைய பொங்கல் திருநாள் தான். இன்று தமிழ்நாட்டில் இருக்கின்ற ஒவ்வொரு வீட்டிலும் கொண்டாடப்படுகின்ற, கொண்டாடப்பட வேண்டிய விழா என்றால், அது நம்முடைய பொங்கல் திருநாள் விழாதான். ஏனென்றால் மதங்களைக் கடந்து, சாதிகளை மறக்காமல் கடந்து, எல்லாத் தரப்புகளும் கொண்டாட வேண்டிய ஒரு விழா நம் பொங்கல் திருநாள் விழா. உழைப்பிற்கு அங்கீகாரம் கொடுக்கின்ற விழா. இயற்கைக்கு நன்றி சொல்லுகின்ற விழா நம் பொங்கல் விழா.

அதனால்தான் பொங்கல் திருநாளை, தமிழ்நாடு முழுவதும் ‘திராவிடப் பொங்கலாக’ கொண்டாட வேண்டுமென்று நம்முடைய தலைவர் அவர்கள் நமக்கு அறிவுறுத்தியிருக்கின்றார்கள்.

அந்த அடிப்படையில், இன்று இந்த சென்னை வடக்கு மாவட்டத்தில் நம்முடைய மாவட்டக் கழகப் பொறுப்பாளர், சட்டமன்ற உறுப்பினர் அண்ணன் ஆர்.டி.சேகர் அவர்கள் மிகச் சிறப்பாக இந்த நிகழ்ச்சியை ஏற்பாடு செய்ததற்காகவும், அதில் என்னை அழைத்ததற்காகவும் இந்த நேரத்தில் என் நன்றியையும் பாராட்டுகளையும் வாழ்த்துகளையும் உங்கள் சார்பாகத் தெரிவித்துக்கொள்கிறேன்.

இளைஞர் அணியில் பயிற்சி

அண்ணன் ஆர்.டி.சேகர் அவர்கள் எந்த நிகழ்ச்சி நடத்தினாலும், மிகச் சிறப்பாக நடத்தக்கூடியவர், ஆற்றல் வாய்ந்தவர். இதில் எனக்கு என்ன கூடுதல் பெருமை என்னவென்றால், அவர் மாவட்டக் கழகப் பொறுப்பாளர் ஆவதற்கு முன்னால் எங்களின் இளைஞர் அணியில் பயிற்சி பெற்றார். அதில் இன்னும் பெருமையாகச் சொல்ல வேண்டுமென்றால், நான் 2019-இல் முதன்முதலாகக் கழகத்தில் பொறுப்பு பெற்றது இளைஞர் அணிச் செயலாளராகத் தலைவர் அவர்களால் நியமிக்கப்பட்ட போது, அண்ணன் ஆர்.டி.சேகர் அவர்கள் மாநிலத் துணைச் செயலாளராக இருந்து என்னை

வழிநடத்தியவர். அண்ணன் ஆர்.டி.சேகர் அவர்களுக்கு இந்த நேரத்தில் என் பாராட்டுகள். வாழ்த்துகள் மற்றும் நன்றியைத் தெரிவித்துக்கொள்கிறேன்.

இந்த அரங்கத்தை, விளையாட்டுத் திறமை பாரக்கும்போது எனக்கு இன்னும் சில கூடுதல் நினைவுகள் வருகின்றன. நான் எழும்பூரில் இருக்கின்ற டான் போஸ்கோ பள்ளியில்தான் படித்தேன். அங்கு படித்திருந்தாலும், அடிக்கடி பெரம்பூரில் இருக்கின்ற டான் போஸ்கோ பள்ளிக்கு என்னை அழைத்து வருவார்கள். இதே விளையாட்டுத் திடலில் பலமுறை என் நண்பர்களோடு சேர்ந்து பள்ளிப் பருவத்தில் விளையாடியிருக்கிறேன். அந்தத் திடலில் உங்களுடையெல்லாம் இந்தப் பொங்கல் நிகழ்ச்சியை ஒட்டி சந்திப்பதில் உண்மையிலேயே மிகுந்த பெருமை அடைகிறேன்.

உங்களுடைய வீட்டுப் பிள்ளை

என்னதான் இன்று இளைஞர் அணிச் செயலாளர், சட்டமன்ற உறுப்பினர், தமிழ்நாட்டின் துணை முதலமைச்சர் என இத்தனை பொறுப்புகள் வந்தாலும் அதெல்லாம் என்றுமே நல்லயானது கிடையாது. எது என்றுமே நல்லயானது என்றால், இங்கே வந்திருக்கின்ற உங்களுடைய வீட்டுப் பிள்ளையாக, பொறுப்பான செல்லப் பிள்ளையாக நான் இருப்பதாக ஆகும். அந்த உரிமையோடு என்னுடைய உறவினர்களோடு சேர்ந்து, என் குடும்பத்தோடு சேர்ந்து இன்று பொங்கல் விழாவை உங்களோடு கொண்டாடி, அந்த மகிழ்ச்சியைப் பகிர்ந்து கொள்வதற்காக வந்திருக்கிறேன்.

இன்று பொங்கல் ஒட்டுமொத்தத் தமிழ்நாட்டும் சிறப்பாகக் கொண்டாடிக் கொண்டிருக்கிறோம். பொங்கல் பண்டிகையை முன்னிட்டு, இன்று திராவிட முன்னேற்றக் கழகம் சார்பாக, இந்த மாவட்டத்தில் மட்டுமல்ல, நேற்று சென்னை கிழக்கு மாவட்டத்திலும் பல்வேறு நிகழ்ச்சிகளை நடத்தினோம். இதை முடித்துவிட்டு என் தொகுதியான சேர்பாக்கம்-திருவல்லிக்கேணியில் நடைபெறும் பொங்கல் நிகழ்ச்சியில் கலந்துகொள்ளப் போகிறேன். சென்னை வடக்கு மாவட்டம் மட்டுமல்ல, தமிழ்நாடு முழுவதும் அனைத்து இடங்களிலும், அனைத்து மாவட்டங்களிலும் இன்று பொங்கலை மிகச் சிறப்பாக நாம் கொண்டாடிக் கொண்டிருக்கிறோம்.

மீண்டும் ‘லேப்டாப்’ திட்டம்

திராவிட முன்னேற்றக் கழகம் ஒருபக்கம் கொண்டாடிக் கொண்டு இருந்தாலும், இன்று தமிழ்நாடு அரசின் சார்பாகவும் பொங்கல் நிகழ்ச்சி ஒவ்வொரு இடத்திலும் சிறப்பாகக் கொண்டாடப்பட்டு வருகிறது. குறிப்பாகச் சொல்ல வேண்டுமென்றால், நம் முதலமைச்சர் அவர்கள் மூன்று நாட்களுக்கு முன்பு தமிழ்நாட்டில் படிக்கின்ற அனைத்து இறுதி ஆண்டு கல்லூரி மாணவர்களுக்கும் மீண்டும் ‘லேப்டாப்’ திட்டத்தை அறிமுகப்படுத்தி, இன்று மாணவர்கள் கையில் மிகக் கணிசமான வழங்கியிருக்கிறார். 2019-இல் அ.தி.மு.க ஆட்சியில் நிறுத்தப்பட்ட இந்த மடிக்கணினித் திட்டத்தை இன்று நம்முடைய தலைவர் அவர்கள் மீண்டும் தொடங்கி வைத்திருக்கிறார்.

பொங்கல் பரிசாக ரூ.3,000

மாணவர்கள், குறிப்பாக மகளிர், கைகளில் கரண்டியைப் பிடித்துக் கொண்டிருக்காமல் எல்லோரும் படிக்க



வேண்டும். புத்தகத்தைக் கையிலெடுக்க வேண்டும் என்று தந்தை பெரியார் சொன்னார். நம்முடைய தலைவர், புத்தகத்தை மட்டுமல்ல, அவர்கள் இன்னும் சிறப்பாகப் படிப்பதற்கு மடிக்கணினியையும் சேர்த்து வழங்கியிருக்கிறார். அதுமட்டுமல்ல, இன்னொரு மகிழ்ச்சியான செய்தியை, தலைவர் அவர்கள் மூன்று நாட்களுக்கு முன்பு அறிவித்தார். நேற்று காலையிலிருந்து அனைவருக்கும் வழங்கத் தொடங்கிவிட்டோம். பொங்கலை முன்னிட்டுத் தமிழ்நாட்டில் உள்ள அனைத்துக் குடும்பங்களுக்கும் 3,000 ரூபாய் ரொக்கத் தொகையும், பொங்கல் சிறப்புப் பரிசாக வேட்டி, சேலை, சர்க்கரை, அரிசி, கரும்பு என அனைத்தையும் வழங்கிக்கொண்டிருக்கிறோம்.

விடியல் பயணத் திட்டம்

ஆட்சி அமைத்தது முதல் ஒவ்வொரு நாளும் நம்முடைய தலைவர் அவர்கள் ஒவ்வொரு திட்டத்தைப் பார்த்துப் பார்த்து இந்த நான்கரை ஆண்டுகளில் சிறப்பாகச் செய்திருக்கிறார். ஆட்சிப் பொறுப்பேற்றவுடன் முதலமைச்சராக அவர் போட்ட முதல் கையெழுத்து, ‘மகளிர்க்கு விடியல் பயணத் திட்டம்’ எனும் கட்டணமில்லாப் பேருந்து திட்டம். இந்த விடியல் பயணத்திட்டத்தின் மூலமாக மகளிர் ஒவ்வொருவரும் மாதம் 900 ரூபாயிலிருந்து 1,000 ரூபாய் வரை சேமிக்கிறார்கள். இன்று மற்ற மாநிலங்கள் நம் மாநிலத்தைப் பார்த்து இந்த விடியல் பயணத் திட்டத்தைத் தங்களது மாநிலங்களிலும் அறிமுகப்படுத்தியிருக்கின்றன.

10 லட்சம் மாணவ மாணவியர்களுக்கு இலவச மடிக்கணினித் திட்டம், விடியல் பயணத் திட்டம், புதுமைப் பயணத் திட்டம், முதலமைச்சர் கால உணவுத் திட்டம், ‘தமிழ்ப் புதல்வன்’ திட்டம் எனப் பல்வேறு திட்டங்களை நம் முதலமைச்சர் செயல்படுத்தி வருகிறார். தமிழ்நாடு முழுவதும் உள்ள ஒரு கோடி ரூபாய் 30 லட்சம் மகளிர்க்கு மாதம் 1,000 ரூபாய் வழங்கும் ‘மகளிர் உரிமைத் தொகை’ திட்டத்தையும் நம் முதலமைச்சர் வழங்கிக்கொண்டிருக்கிறார்.

ரூ.8,000 கோடி மதிப்பிலான பணிகள்

இதுமட்டுமில்லாமல், இன்று

இவ்வாறு வடசென்னை மாவட்டத்தில் ஏராளமான பணிகள் தொடர்ந்து நடைபெறுகின்றன.

ஒன்றிய அரசு விடப்பு

இத்தகைய திட்டங்களைத் தமிழ்நாடு முழுவதும் நிறைவேற்றியதால் தான், இன்று நம் மாநிலம் 11.19 சதவிகித வளர்ச்சியோடு இந்தியாவில் சிறப்பாகச் செயல்படும், அதிக வளர்ச்சி அடையும் மாநிலமாகத் திகழ்கிறது. இந்த வளர்ச்சியைப் பார்த்து, ஒன்றிய பா.ஜ.க அரசுக்கு எரிச்சல் ஏற்படுகிறது. தமிழ்நாட்டுக்குத் தர வேண்டிய நிதியைத் தருவதில்லை; உரிமைகளைத் தொடர்ந்து பறிக்கிறார்கள். இவ்வளவு இடைக்காலங்களுக்கு மத்தியிலும் தமிழ்நாடு எப்படிச் சாதனைகளைச் செய்திருக்கிறது ஒன்றிய அரசே வியக்கிறது.

கல்வி உரிமை, நிதி உரிமை, மொழி உரிமை ஆகிய மூன்றையும் ஒன்றிய பா.ஜ.க அரசு தொடர்ந்து பறித்து வருகிறது. உதாரணமாக, புதிய கல்விக்கொள்கையை மற்ற மாநிலங்கள் ஏற்றுக்கொண்டு, நம் முதலமைச்சர் மட்டும்தான் அதை ஏற்றுக்கொள்ள மாட்டேன் என்றார். ஏனெனில், புதிய கல்விக்கொள்கை வழியாக இந்தத் திணிப்பும், சமஸ்கிருத ஊடுருவலும் வர வாய்ப்புள்ளது. நாம் ஒழித்த குலக்கலித் திட்டத்தை மீண்டும் கொண்டுவர ஒன்றிய அரசு முயற்சிக்கிறது.

ஒன்றிய கல்வி அமைச்சர் அவர்கள், ‘‘தமிழ்நாடு மட்டும் மறுப்பதால் கல்வி நிலைய வழங்க முடியாது’’ என்று கூறினார். ஆனால் நம் முதலமைச்சர், ‘‘நீங்கள் 2,500 கோடி அல்ல, 10,000 கோடி கொடுத்தாலும், புதிய கல்விக்கொள்கையை ஏற்க மாட்டோம்; இந்தத் திணிப்பையும் சமஸ்கிருதத் திணிப்பையும் அனுமதிக்க மாட்டோம்’’ என்று கூறி சட்டப் பேராட்சித் தை நடத்திக்கொண்டிருக்கிறார்.

‘தமிழ்ப் புதல்வன்’, ‘புதுமைப் பன்’

இன்று இந்தியாவுக்கே எடுத்துக் காட்டாக விளங்கும் நம் கால உணவுத் திட்டத்தைப் பஞ்சாப் முதலமைச்சர் பாராட்டித் தன் மாநிலத்தில் அறிமுகப்படுத்தப் போவதாகக் கூறியுள்ளார். அதேபோல் ‘தமிழ்ப் புதல்வன்’, ‘புதுமைப் பன்’ திட்டங்களைத் தனதுவகையாக முதலமைச்சர் பாராட்டியுள்ளார். இன்று ஒன்றிய அரசு ஒரு திட்டத்தைக் கொண்டுவந்தால், பிற மாநிலங்கள் தமிழ்நாடு அதை ஏற்கிறது இல்லையா என்பதையே உற்றுப் பார்க்கின்றன. அந்த அளவுக்குப் பாசிச சக்திகளுக்குத் திராக்கக் குரல் கொடுக்கும் தலைவராக நம் முதலமைச்சர் திகழ்கிறார்.

தொகுதி மறுவரையறை மூலம் தமிழ்நாட்டின் நாடாளுமன்றத் தொகுதிகளை 39-லிருந்து 32-ஆகக் குறைக்க முயன்றபோது, அதை முதலில் எதிர்த்தவர் நம் தலைவர், அதேபோல் எஸ்.கே.ஆர். (SIR) திட்டம் மூலமாகத் தமிழ்நாட்டில் 97 லட்சம் வாக்காளர்களை நீக்கியிருக்கிறார்கள். சிறுபான்மையினர், ஒடுக்கப்பட்டோர் மற்றும் மகளிர் வடக்குகளை நீக்குவதே இதன் நோக்கம் என்று தலைவர் ஆரம்பத்திலேயே எச்சரித்தார். சென்னையில் மட்டும் 14 லட்சம் வாக்காளர்களும், பெரம்பூரில் 98,000 வாக்காளர்களும் நீக்கப்பட்டுள்ளனர்.

வாக்காளர் விடுபடக் கூடாது

தகுதியான ஒரு வாக்காளர் கூட விடுபடக் கூடாது என்பது தலைவரின் உத்தரவு. எனவே, உங்கள் பெயர்

மற்றும் உங்கள் குடும்பத்தினர், நண்பர்களின் பெயர்கள் வாக்காளர் பட்டியலில் உள்ளனவா என்று சரிபாருங்கள். விடுபட்ட பெயர்களைச் சேர்க்க வருகிற 18-ஆம் தேதி வரை அவகாசம் உள்ளது. கழக பாசு முகவர்கள் வீடு வீடாகச் சென்று இந்தப் பணியைச் செய்ய வேண்டும்.

பாசிசவாதிகள் தேர்தல் நெருங்குவதால் தொடர்ந்து தமிழ்நாட்டிற்கு வர ஆரம்பித்துள்ளனர். அமித் ஷா வந்திருக்கிறார். மோடியும் வருவார். அமித் ஷா அவர்கள் ‘‘அடுத்த இலக்கு தமிழ்நாடு’’ என்று சப்தம் செய்துள்ளார். யார் வேண்டுமானாலும் இலக்கு வைக்கலாம். ஆனால் வெற்றி பெறப்போவது மக்களின் அன்பைப் பெற்ற திராவிட முன்னேற்றக் கழகக் கூட்டணிதான். பாசிச பா.ஜ.க-வையும், அடிமை அ.தி.மு.க-வையும் மக்கள் நிராகரிப்பார்கள்.

எதிர்க்கட்சித் தலைவர் எடப்பாடி பழனிசாமி அவர்கள் அரசியல்வாத்திகளைத் தமிழ்நாட்டின் உரிமைகளை அடக்குவதற்காக, ‘‘தி.மு.க-வை அழிப்போம்’’ என்று கிளம்பியவர்கள் அழிந்து போயிருக்கிறார்களே தவிர, தி.மு.க-வைத் தொட்கூட யாராலும் முடியாது. பழைய அடிமைகளும் புதிய அடிமைகளும் சேர்ந்து வந்தாலும் அவர்களை எதிர்கொள்ள நாம் தயார்.

தமிழகத்தில் ஒவ்வொரு வீட்டிலும் ஒருவர் நம் திட்டங்களால் பயன்பெற்றுள்ளனர். அவர்களுக்கும் சாதனைகளை நிறைவுடனாகக் கட்டும் தேர்தல் மிக முக்கியமானது. அடுத்த 90 நாட்களில் மிகப்பெரிய வெற்றியை ஈட்ட உழைக்க வேண்டும். கழகத் தலைவர் அவர்கள் மீண்டும் முதலமைச்சர் நாற்காலியில் அமர, கழக உடன்பிறப்புகளாகிய நீங்கள் சுற்றிச்சுழன்று களப்பணியாற்ற வேண்டும் என்று கேட்டுக்கொள்கிறேன். வாய்ப்பளித்த அண்ணன் ஆர்.டி.சேகர் அவர்களுக்கும் உங்களுக்கும் நன்றி.

இவ்வாறு துணை முதலமைச்சர் உதயநிதி ஸ்டாலின் எழுச்சிமிகு உரையாற்றினார்.

பங்கேற்றவர்கள்

நாடாளுமன்ற உறுப்பினர் கலாநிதி வீராசாமி சட்டமன்ற உறுப்பினர்கள் ஆர்.டி.சேகர், ஜே.ஜே.எபி.சேகர், ஊட்டிமில்ஸ் மூர்த்தி, மற்றும் இளைய அருணா, மருதுகனேஷ், பாண்டிச் செல்வம், பழ. செல்வகுமார், மாவட்டக் கழக நிர்வாகிகள் வெற்றி வீரன், எஸ்.ஆர்.கமலக்கண்ணன், மு.கோபி, நாகம்மை கருப்பையா, தயாளன், பகுதி கழகச் செயலாளர்கள் ஜெயரா மன், முருகன், வ.பெ.சுரேஷ், ஜெபதாஸ் பாண்டியன், செந்தில்குமார், லட்சுமணன், பொதுக்குழு உறுப்பினர்கள் கமலக்கண்ணன், தமிழ்ச்செல்வன், மதிவானன், அமுலு, சிவக்குமார், ராஜேந்திரன், சண்முகம், தஞ்சாவூர் வடக்கு மாவட்ட இளைஞர் அணி அமைப்பாளர் ஜி.கே.எம்.ராஜா, மாவட்ட இளைஞர் அணி துணை அமைப்பாளர்கள் கெளதம், சோமசுந்தர மூர்த்தி, சத்தியநாராயணன், மாநகராட்சி மண்டலக் குழுத் தலைவர் நேதாஜி கணேசன், வட்டக் கழகச் செயலாளர்கள் முருகன், தினகரன் உள்பட கழக முன்னணியினர் பலரும் கலந்து கொண்டனர்.



மதுரை மாவட்டம், அரசு இராசாசி மருத்துவமனையில் உள்ள பூற்றுநோய் மையத்திற்கு கூடுதல் கட்டடங்கள் அமைப்பதற்காக அண்ணா நிலையம் அருகே அமைச்சர்கள் மா.கபிபிரமணியன், பி.மூர்த்தி ஆகியோர் நேற்று (10.1.2026) ஆய்வு செய்து பாராபெயிட்டுள்ளனர். மக்கள் நல்வாழ்வுக்கு அருகே கூடுதல் தலைமை செயலாளர் முனைவ.ப.பெந்தில்குமார், மாவட்ட ஆட்சித்தலைவர் கே.ஜே.பிரவீன் குமார், மதுரை நெடுஞ் சட்டமன்ற உறுப்பினர் மு.புரிநாதன், மாநகராட்சி துணை மேயர் நாகராஜன், அரசு இராசாசி மருத்துவமனை முதல்வர் மு.அருள் சுந்தரவேலுமார் ஆகியோர் உடன் உள்ளனர்.



தமிழ் திருநாள் தைப்பொங்கலை முன்னிட்டு திருவள்ளூர் மத்திய மாவட்டப் புவியியல் நகர திமுக சார்பில் கழக நிர்வாகிகளுக்கு பொங்கல் பரிசு வழங்கும் நிகழ்ச்சி நகர கழக செயலாளர் ஜி.ஆர்.திருமலை ஏற்பாட்டில் நடைபெற்றது. இதில் மாவட்ட கழக செயலாளர் அமைச்சர் அமர சாமுநாசர் சீருடை மற்றும் பொங்கல் பரிசு வழங்கினார். உடன் சட்டமன்ற உறுப்பினர் ஆ.கிஷ்ணசாமி, தொகுதி பார்வையாளர் பிழிசி.செல்வராஜ், மாநில மாவட்ட நிர்வாகிகள் சி.ஜெயரட்னா, காயத்திரி ஸ்ரீநிதி, காஞ்சனா சதாசகர், க.புரேந்திரன், துரை பாலசுந்தரன், அப்பா ஸ்டாலின், டி.எஸ்.வி.ராணி மலர் மன்னன், எஸ்.அசோக்குமார், ஜெ.சுதாகர், இரா.புண்ணியகோபு, ஜெ.அன்பழகன், எஸ்.செந்திராஜன், அரவாடி, விமல் ஆனந்த், மற்றும் கழக நிர்வாகிகள் பலர் உள்ளனர்.